

IL-Huttafa


Il-Magazin ta' Klabb Huttaf

Settembru
Ottubru
Numru **28** 1998

BirdLife
MALTA
L-Ghaqda għall-Ghasafar

Stampat fuq
karta riċiklata 

BirdLife
tpassi...




pag3

700,000km²
genna...




pag4

...u 700,000km²
infern!




pag3



Barbagann

FSPB Images

Tiebu tiebu bla ma trodd...




...sa d-DINJA thott!

EDITORJAL

X'ghandna did-darba?

Editorjal	paġ 2
Ahbarijiet ta' Malta	paġ 3
X'ghandna mid-Dinja	paġ 4
Kompetizzjoni 28	paġ 4
Nittrumbjaw fuq...il-BAGHDAN	paġ 5
Ittri	paġ 6
Gallerija	paġ 7
Attività	paġ 8
ROADRUNNER	paġ 9
Hmerijiet li nisma'	paġ 9
Għali Ambjentali	paġ 10
Dahhal Membru	paġ 11
Alive	paġ 12
X'Affarijiet Dawn!	paġ 12



Gurdien ta' l-Imramma

Facċata ta' Quddiem

Barbaġann

(*Tyto alba* - Barn Owl)

Kokka li fl-imghoddi kienet anke tbejjiet fis-swar Maltin u f'bini antik u mitluq. Dan l-annimal qerduh il-kaċċaturi, u illum mhux żgur baqa' par jew tnejn.

Hbieb! Huttaf

Il-ħarifa regghet magħna. F'ħafna pajjiżi ta' l-Ewropa, il-ħarifa tfisser ġeġja l-kešha. In-natura tibza' mill-kešha, u għalhekk il-ħajja tibda' taħseb biex torqod ir-raqda tax-xitwa.

Hawn Malta jigrri kważi l-maqlub! Veru li fil-ħarifa xi sigar jinżgħu l-weraq u jorqdu għax-xitwa, u veru li l-insetti jmutu jew jistaħbew, u anke l-gremxul jiddejjaq daqsxejn!


Imma ħafna natura oħra tibda tqum - tqum mir-raqda tas-sajf! Ibda miż-żringijiet. Ma' l-ewwel ħalbiet xita dawn malajr tarahom f'xi wied jgħumu u jixxalaw fl-għadajjar. L-istess il-ħaxix u ħafna pjanti. Wara l-ewwel xita, tħares lejn l-art u kullimkien tara jispona l-aħdar, u fi ftit granet, l-għelieqi, il-widien u ġnub it-

toroq jinksew tapiti hodur u jitfaċċaw l-ewwel fjuri. Mur fittex fuq ix-xaġħri, u tara ġmiel ta' zaġħfran u busieq.

L-għasafar tal-passa jimlewna ċaqliq u ħsejjes, xi wħud jibqgħu għaddejjin, oħrajn joqogħdu magħna għax-xitwa, u jimlew kullimkien tisfir u għana. Kulhadd jieħu r-ruħ, kulhadd jieħu n-nifs.

Għax is-sajf ikun għadda, żmien in-nixfa jkun spiċċa, jibda żmien l-ilma, żmien il-ħajja!

Il-ħarifa Maltija hija żmien ta' ċaqliq kbir fin-natura. Gawduha ħbieb!



ħaxixa Ingliza

Victor

Victor Falzon
Editur

Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsimta ta' BirdLife Malta għall-membri ta' taħt is-sittax. Norganizzaw ħarġiet fil-kampanja, zjarat f'riservi naturali, lejliet kraft u anke naghmlu xogħol ambjentali. Noħorgu l-magażin **IL-Huttafa** kull xahrejn għall-membri, u naghmlu ħendawts u loġħob għal waqt l-attivitatijiet. Shubija fil-Klabb hija Lm1.50 fis-sena.


Publikazzjoni BirdLife Malta

28 Marina Court Triq Rigord Ta' Xbiex MSD 12 Tel 347646 Fax 343239
Materjal mill-Huttafa jista' jigi kkupjat dment li jissemma' isem il-magażin u tintbagħat kopja ta' materjal li Klabb Huttaf fl-indirizz t'hawn fuq.
Stampat għand Poulton's Print Shop, Settembru 1998




Aktar budakkar!

Fil-Huttafa 27 konna ġibna aħbar li nstabt huta żgħira ġdida maxxtut Maltin. Din kienet il-**Budakkra tat-Tikki** (yellow-cheeked blenny *Blennius canevae*). Minn dakinhar 'l hawn seħibna Mark Falzon aktar donnu għex fil-baħar milli fuq l-art, tant li rnexxielu jsib tliet hutiet oħrajn ġodda! Kollha mir-razza tal-budakkra (bl-ingiż *blennies*), u kollha jgħixu f'baħar baxx fuq qiegħ bil-blat. Dawn it-tliet speċi ġodda huma l-**Budakkra tar-Rig** (*Parablennius rouxi*), il-**Bżaru Żgħir** (pigmy black-faced blenny *Tripterygion melanurus*) u l-**Budakkra Safra** (*Parablennius pilicornis*). Mark jgħidilna li hafna minn dal-hut huwa kurjuż, u għal kull xejn jittawwal mit-toqba tal-bejta biex jissendika min hu għaddej minn quddiem il-bieb tad-dar tiegħu!



Budakkra tar-Rig




Bżaru Żgħir

Skuzawna, imma ma sibniex stampa sura tal-Budakkra Safra. Bħall-Budakkra tar-Rig għandha speċi ta' qarn imfelfel fuq moħħha.

Hliet għall-Budakkra tar-Rig, dawn il-hutiet ġodda kellna naghtuhom ismijiet aħna minhabba li kien għad m'għandhomx isem bil-Malti.

abbarrjiet

BirdLife Malta tpassi!




Bhalma l-ghasafar ipassu u jaqsmu l-baħar, hekk ukoll il-BirdLife passiet! U qasmet il-baħar ukoll!

Imma l-BirdLife ma marritx f'pajjiż ieħor. Kull m'għamilna qsamna l-Port ta' Marsamxett, u mill-Belt Valletta issa morna Ta' Xbiex. Għalhekk l-indirizz il-ġdid ta' BirdLife Malta issa huwa:


28 Marina Court
Triq Rigord
Ta' Xbiex MSD 12

U jekk tridu ċċemplulna, dan huwa n-numru: 347646




(Araw ukoll paġna 8)

Kull sena jinqerdu 708,000km² ta' foresti u grasslands bin-nar. Jiġifieri b'kollox biċċa art kwazi daqs it-Turkija! U dis-sena se tkun ikbar, bin-nixfa li hakmet xi pajjiżi.



Tnejn isiru wiehed

Fit-tramuntana ta' l-Afrika t'lsfel hemm park jismu l-Kalahari Gemsbok National Park. U fil-lbiċ tal-Botswana hemm park jismu l-Gemsbok National Park. Bejn dawn iż-żewġ parks m'hemm xejn hliet il-fruntiera bejn iż-żewġ pajjiżi!



U issa... aħbar ta' barra minn hawn. Il-gvernijiet taż-żewġ pajjiżi ġirien iddeċidew li f'Novembru li ġej dik il-fruntiera tispicċa u ż-żewġ parks isiru park wiehed enormi. Dan il-park, li se jkun kbir daqs l-Irlanda (jiġifieri l-area ta' Malta x 222 darba!), huwa mimli hajja selvaġġa - il-juni, ċita, antilopi, ghasafar. Qed jissejjaħ park ta' paċi, fejn il-harsien tan-natura tiġi qabel il-politika u l-fruntieri li jivvintaw in-nies.

Dan il-pass għandu jħajjar pajjiżi oħrajn fl-Afrika biex jagħmlu l-istess - per eżempju t-Tanzanija u l-Kenja jistgħu jgħaqqdu l-famużi Serengeti NP u l-Masai Mara NP. Min jaf, f'xi hargha tal-Huttafa għad inħabbruha wkoll!

minn BBC Wildlife, Sept 1998

Aktar art għan-natura

Ir-republika ta' Sakha (eks-Yakutia), fir-Russja, iddeċidiet li tiproteġi biċċa art immensa, biex fiha n-natura tifhalla tgħix fil-paċi u bla tfixkil. Fost annimali oħrajn li jgħixu f'din l-art hemm l-ors, il-lupu, l-elk u r-reindeer. Dil-medda art fiha 700,000km², jiġifieri xi daqs il-Germanja... darbtejn!



minn WWF Global homepage

KOMPETIZZJONI 28

Norman Chetcuti (Mr Għarrexuqalleb)

Did-darba vvintajtilkom poezija qasira. Qalb il-kliem tal-poezija hbejtilkom seba' annimali. Kapaċi ssibuhom? Biex ngħinkom lestejtilkom l-ewwel waħda, li hija **kelb**. Sib u s-sitta l-oħrajn, iktbuhom fuq karta u ibagħtuha, flimkien ma' isimkom u d-dettalji, lil...

BirdLife Malta

Klabb Huttaf Kompetizzjoni 28

28 Marina Court

Triq Rigord

Ta' Xbiex MSD 12

Min jirbah jiehu CD ġentilment mogħti mill-hanut **The Scorpion**. Ċans għandkom sal-10 ta' Novembru 1998.



Ir-Ricetta

Wenzu l-kok tgħidx kemm isajjar dejjem lesta **kel b** nin. Kull ricetta li jiddobba jgħid "Hafifa rixa din!"

Darba sab xi haġa ġdida xtara ż-żrar u xi siment, ġir, affarijiet biex ihawwad xorta qal ma kienx kuntent.

Tgħidx kemm berbaq ra kif għamel l-ingredjenti hawwad sew "Ta' dan żgur xi palju niebu, jiena l-aqwa kok hawn ġew!"

Sakemm lesta kisser pala Stieden nies hareġ inwit biex lil dan-nies jagħti grazzi għamel kejk kbir tal-konkrit!

Ir-rebbieh ta' Kompetizzjoni 27 huwa **Brenton Gilford** minn Wied il-Għajn. Brenton jista' jmur jiġbor is-CD minn għand **The Scorpion**. Importanti li jiehu miegħu l-membership card. It-tajr moħbi kien **borka**, **summiena**, **pluviera** u **ċinju**



**Martial Arts, Keep-fit,
Sports and Music**

The Scorpion, Sir Paul Boffa Ave., Paola PLA19
Tel 691957 • Fax 686943 • Mobile 0972284



il-

Baghdan Aħmar



"...Ihobb iżomm gwinħajh
forma ta' V."

F'dil-harga ser nittrumbjaw fuq għasfur tal-
priza - il-Baghdan. U hekk jixraq, ladarba fl-20 ta'
Settembru kellna wahda mill-aqwa passes ta' dan l-
għasfur...

Dis-sena fil-Buskett, dehru mijiet ta' baghdan, li
minnhom 117 (iva, mija u sbatax) għazlu li jorqdu fis-
sigar kbar tal-prinjol. U mill-Għolja tal-Ġordan
f'Għawdex, irnexxieli nara madwar mitejn Baghdan
dehlin minn fuq il-baħar, wara vjaġġ minn Sqallija.
Inhallikom timmaġinaw xi spettaklu dak!

Fil-gzejjer Maltin jidhru erba' speċi ta' baghdan, li
minnhom il-Baghdan Aħmar huwa l-aktar komuni. Il-
Baghdan Aħmar fil-fatt huwa forsi l-aktar għasfur tal-
priza li naraw fostna ta' spiss. Jidher
mill-bidu ta' Marzu sa l-aħħar ta'
April, u mill-aħħar t' Awwissu sa'
l-aħħar ta' Settembru.



Fir-rebbiegħa, jidher jissiefah
fil-baxx fuq xi għalqa qamh jew
silla, jgħarrex għal xi ġurdien.
Fil-ħarifa, ihobb ipassi fl-
għoli, flimkien mal-kuċċard
u tajr tal-priza iehor. Fuq
il-gżira ta' Kemmuna, fejn
hemm inqas kaċċa
(suppost m'hemm xejn,
għax Kemmuna
santwarju) mhux l-ewwel
darba li berdwoċers tal-
BirdLife raw baghdan
jaqbad fenek. Il-baghdan
spiss iqatta' l-lejl jistrieħ f'xi
siġra, speċjalment f'xi masġar
antik bħall-Buskett.




Raymond Galea

Malti **Baghdan Aħmar**
Ingliz **Marsh harrier**
Xjentifiku **Circus aeruginosus**

Biex tara baghdan, l-aħjar li tagħmel hu li toqgħod
fuq xi għolja waqt il-passa u tiftaħ għajnejk sew. Fir-
rebbiegħa aħjar jekk ikun hemm daqsxejn tar-riħ.
Tromba hija essenzjali biex tagħraf speċi minn ohra,
għalkemm il-Baghdan Aħmar jingħaraf
faċilment. Għandu t-titjira ħafifa, denb u
għwienah twal, u jekk tarah minn quddiem
ihobb iżomm gwinħajh forma ta' V. Il-
Baghdan Aħmar mara hija kannella
b'ras safra, filwaqt li r-raġel għandu
għwienah griżi ċari bil-ponot suwed.

Il-baghdan żdied f'dawn l-
aħħar snin - fil-fatt, sa madwar 10
snin ilu, ma kienx daqshekk
komuni. Dan x'aktarx li ġara
minhabba l-protezzjoni li dan l-
għasfur qed jingħata fl-Ewropa,
fejn ibejjet. Il-baghdan ibejjet
f'inħawi fejn hemm għadajjar
miksijin bil-qasab, u postijiet bħal
dawn qegħdin jingħataw ħafna
protezzjoni fl-Ewropa. Imma xorta wahda dan mhux
biżżejjed - importanti li nħarsu l-għasafar waqt il-
passa wkoll. Ftakru li 117 baghdan (kemm raqdu l-
Buskett f'lejl wiehed) huma kwazi sittin par.

Imbagħad hemm min jgħid li f'Malta ma jgħaddi
xejn.



Baghdan Griż -
speċi oħra ta'
baghdan.

Mark Falzon



LITTRI

Nixtieq inkun naf...

Ghaziz Editor,

Nixtieq inkun naf jekk fl-ibhra ta' Malta jidhlux klieb il-baħar, u nixtieq inkun naf ukoll jekk il-meril, l-gharghar u widnet il-baħar jghixux Malta biss.

Prosit tal-magażin ghax huwa interessanti hafna, u kompli sejrin hekk.

Roderick Chetcuti
Santa Luċija

Ghaziz Roderick,

Grazzi ta' l-ittra tiegħek u tal-kliem sabiħ. Niġi għall-mistoqsijiet tiegħek.

F'Malta jidhlu klieb il-baħar?

Iva, jidhlu. Fil-fatt l-ikbar *great white shark* li qatt inqabad fid-dinja qabduh sajjeda Maltin hdejn Filfla! Barra minn hekk, tista' tgħid kull sena jkun hawn xi twissija li dehret "huta kbira" f'xi nħawi ta' Malta. Imma toqghodx titwerwer - l-aħħar attack minn kelb il-baħar fl-ilmijiet Maltin sar iktar minn 40 sena ilu. U minn dak iż-żmien 'l hawn min jaf kemm miljuni ta' nies għarnu fl-ibhra Maltin bla ma għalhom xejn!

Niġu għall-mistoqsija l-oħra...

Le, il-merill ma ssibux Malta biss, imma f'hafna artijiet oħra tal-Mediterran.

L-gharghar hija siġra li fl-Ewropa ssibha biss f'xi nħawi fi Spanja. Imma fl-Afrika ta' Fuq, bħat-Tuneżija, tikber fil-muntanji.

Niġu għal widnet il-baħar. Din iva! Din hija pjanta *endemika* għal Mata. *Endemika* jiġifieri ssibha biss f'post wieħed, u mkien iktar fid-dinja. U kien għalhekk li fl-1971 inħatret il-fjura nazzjonali ta' Malta.

L-Editor

Jiktbilna pitirross!

Ghaziz Editor,

Jiena pitirross u ġa għaddej minn fuq il-gżira ta' Malta.

Għaddej! Taf kif hu, mbezzgħa.

Għalhekk Editor, kompli għid lit-tfal

Maltin biex ma jaqbdux pitirrossi, forsi xi darba nġhaddi ferhana minn fuq Malta.

Halluna hajjin!


Stephen Magro
Haż-Zabbar

Ghaziz Pitirross,

Halli f'idejna biex inkomplu ntamburu f'ras il-Maltin biex lilek u lil shabek jitgħallmu jirrispettaw, u flok ma jarmawlek trabokk, jarmawlek bird table!


Minn dis-sena l-BirdLife se terġa' taqbad il-Kampanja fl-iskejjel favur il-Pitirross.

L-Editor




Indirizzaw
l-ittri
tagħkom
hekk!

Birdlife Malta
Klabb Huttaf
28 Marina Court
Triq Rigord
Ta' Xbiex MSD 12



Kelb il-Baħar Abjad
Great White Shark




Nixtiequ ninfurmaw lill-membri li l-kompetizzjoni **Ohloq Animal** issa spicċat. Grazzi lil dawk kollha li vvintaw dawk il-mostri kollha! Allahares kienu jeżistu veru!!!




Gallerija

Thomas Pace (9)




Gardell




David Attard (10)

Ballotra




Sabrina Zammit (9)




Agrett

Steven Galea (10)




Russett Ikhal

Karl Farrugia (11)




Barbagann

Nimrod Mifsud (12)



Kudirross Blu

Trevor Mamo (12)



Bald Eagle

Tpingix ikbar minn 10x10cm, uza karta (mhux kartončina) bajda u tpingix bil-kulur. Ikteb isem l-animali jew pjanta u ismek u l-età. Jekk timxi mar-regoli, it-tpingija tieghek ghad tidher fil-magażin.

Harġa sal-Buskett

8 Nov 98

Bhal daż-żmien, il-Buskett jibda jimtela haġġa. Suppost ikun beda jikber il-faqqiegħ, ikun hemm forsi nixxieġha ilma fil-wied, ikun hemm l-ghasafar tal-passa li jkunu ġew mill-Ewropa għall-vaganzi tax-xitwa! Pitirrossi, sturnell, buċaqq tax-xitwa, kudirross iswed, vjolini, xi zakak tad-dell.

U naturalment, is-siġar xjuħ taż-żnuber, taċ-ċipress, tal-luq, tal-pekan, taż-żebbuġ, tal-fraxxnu, ta' l-ulmu u tal-ballut. U l-liedna fuq iċ-ċnut, u l-likeni mas-siġar. Imsomma, ġenna ta' l-art żghira.

U aħna dal-ġmiel ha mmorru narawh, ingawduh, u nitghallmu dwaru. Tiġu magħna?!

Xi loġħba ambjentali ma tonqosx

U smajt li se jgassmu xi materjal dwar il-pitirrossi


Int x'int tagħmel hawn!?

Data **Il-Hadd 8 Novembru 1998**
Niltaqgħu **Taht it-Tinda, il-Buskett**
Hin **8.15am**
Nispiċċaw **11.00am**
Gibu **Tromba jekk għandkom**

Min ġej b'tal-linja jista' jaqbad l-81 li titlaq mill-Belt fit-7.40am

Open Day 24-25 Ott 98

Kif qrajtu fil-paġna ta' l-aħbarijiet, il-BirdLife issa morn a noqogħdu Ta' Xbiex. Iċ-ċentru l-ġdid huwa hafna isbaħ u iktar imdawwal minn dak li kellna l-Belt. **U biex il-membri tkunu tistgħu taraw b'għajnejkom stess, se naghmlu Open Day (anzi żewġ open days!).** Allura x'se jkun hemm? Ara, se jkollna...



- **WIRJA** ta' l-istorja ta' BirdLife Malta minn kemm ilha teżisti.
- **SLIDE SHOW** dwar in-natura Maltija.
- **VIDEO SHOW** dwar l-attivitajiet tal-BirdLife.
- **JUMBLE SALE** b'affarijiet second-hand għall-bejgħ
- **CLEARANCE SALE** b'kotba, pitazzi, kartolini u rigali żgħar tal-Milied, kollox għall-bejgħ b'nofs prezz.
- **ROKNA KLABB HUTTAF** b'attivitajiet għalikom il-membri.

Intom, għeżież Huttaf, mistednin tmorru tagħtu titwila. U magħkom tista' tiġi l-familja kollha! B'din iż-żjara ssiru tafu l-qalb tal-BirdLife minn fejn se tkun qed thabtat għas-snin li ġejjin!

Dati u hinijiet

Is-Sibt 24 Ottubru 1998
9.30am - 12.30pm u 4.30pm - 7.30pm
Il-Hadd 25 Ottubru 1998
9.30am - 12.30pm u 3.00pm - 7.30pm.

NOTA GHAL MIN ĠABAR IL-FLUS GHAT-TSHIRT TA' L-LIVE

Dawk il-membri li jmisshom T-shirt ta' l-LIVE (lista paġ 12) jistgħu jiġbruh waqt l-Open Day. U dawk li faddlu u għadhom ma bagħtux il-formola, jistgħu jiehdu kollox dakinhar ta' l-Open Day u jingħatalhom it-T-shirt fil-pront.



ROADRUNNER



Žgur tafu bil-cartoons tar-Roadrunner, dak l-ghasfur li jigris daqs ir-riħ u li dejjem jiskappa n-nases li jagħmillu l-Coyote. Kontu tobsru li dan l-ghasfur verajeżisti? Hekk hu, jgħix fid-deżert ta' l-Arizona fl-iStati Uniti, iħobb ambjent niexef, ihuf għall-gremxul qalb il-pjanti baxxi tad-deżert. Bħall-karattru tal-cartoons, veru li dan l-ghasfur iħobb jigris, anzi jppreferi jigris milli jtir. Imma MHUX veru li jigris iktar minn rokit! U mhux veru jagħmel BEEP!BEEP!



Warner

ħmerijiet

li nisma'...


Desirée Falzon

Għaliex il-Maltin jibzghu mis-sriep tagħna? Kull darba li nsemmi s-sriep nara min iberraq għajnejh u jrodd is-slaieb. U jekk xi povru serp ifettillu jidhol f'xi ġnien malajr jaqla' daqqa ta' ġebbla... "li ma jmurx jagħtini l-velenu."

Din tal-velenu kollha ħmerija, għax is-sriep Maltin mhumiex velenużi għan-nies. Fil-gżejjer tagħna għandna erba' speċi ta' serp. Is-Serp l-Iswed huwa l-ikbar wiehed u jikber sa metru u nofs. It-tlieta l-oħrajn, jigrifieri s-Serp Aħdar, il-Lifgħa u l-Qattus* bilkemm jaslu sa metru, u l-ebda minnhom ma jiekol jew jigdem lin-nies. U l-erbgha li huma jitwerwru min-nies!

Is-sriep tagħna jieklu ġrieden, gremxul u anke żringijiet. Meta jaraw il-priża, dawn iħebbu għaliha b'ħeffa kbira u jigdmuha waqt li jdawru ġisimhom magħha. Il-Qattus biss għandu ftit velenu. Dan il-velenu tant hu dgħajfet li jaffettwa priża żgħira biss.

Certament li s-sriep ta' Malta m'għandniex għax nibzghu minnhom. Anzi aħna n-nies nagħmlu hafna iktar ħsara lis-sriep milli huma qatt jistghu jagħmlu lilna.




Serp Iswed

Andrew Micallef

*Jismu hekk għax għandu għajnejh bħal tal-qtates. Jgħidulu wkoll *Teleskopu*, imma nippreferu l-isem l-ieħor.

Birdwatchers Club

M'intix berdwoċer Malti jekk m'intix
...fil-Birdwatchers Club!



BirdLife Malta • Birdwatchers Club • 28 Marina Court Triq Rigord Ta' Xbiex MSD 12



Għall Ambientali

Hela ta' Hamrija

Il-hamrija hija importanti mmens. Minghajrha nitilfu kwazi l-ikel kollu li nieklu. Imma xorta waħda m'ahniex niehdu hsiebha, u ftiit ftiit qed nitilfuha wkoll!

Il-hamrija hija parti minn ciklu kontinwu. Fin-natura l-hamrija bil-mod il-mod titneħħa ma' l-ilma u mir-riħ, imma fl-istess hin hamrija ġdida tiffirma mit-tifrik tal-blat u t-tmermir tal-vegetazzjoni. Il-problema tinqala' meta jintilef il-bilanċ bejn dawn iż-żewġ proċessi. **L-erożjoni tal-hamrija tigri meta tintilef hafna iktar hamrija milli tinholoq.**

X'jikkawżaha?

Hafna telfien ta' hamrija qed isir minħabba drawwiet ħziena tal-biedja. Per eżempju...

Meta l-bdiewa jużaw il-**monokultura** (meta jżirgħu dejjem l-istess pjanta fuq meded kbar ta' hamrija) il-hamrija jispiċċawliha sustanzi, ma tibqax magħquda, u faċli tintilef.

Meta l-**hrit** isir fid-direzzjoni li minnu jinżel l-ilma tax-xita, il-hamrija titkaxkar iktar malajr ma' l-ilmijiet.

Meta l-**imrieħel tan-nghaġ u l-baqar** jithallew jirgħu iż-żejjed, il-hamrija tittlef il-kisja kollha tal-haxix, u mill-ġdid tinkixef u ttir mar-riħ.

Meta l-bdiewa jużaw **makkinarju tqil**, dan iballat il-hamrija tant li meta tagħmel ix-xita, l-ilma flok jinxtorob mill-hamrija, jgħaddi minn fuq il-wiċċ tagħha, jingema' f'widien sħaħ u mill-ġdid ikaxkar il-hamrija miegħu.

Meta jitqacċtu l-**foresti** - u din hija l-ikbar kawża - il-hamrija mhux biss tinkixef, imma tittlef l-għerūq tas-siġar li jorbtuha ma' l-art. Bix-xita u bir-riħ, il-hamrija mikxufa u bla għerūq fiha mill-ġdid tintilef u jinkixef il-blat.

F'Malta x-xita spiss tagħmel f'ħalbiet qosra imma qawwijn. Dit-tip ta' xita hija l-aġħar għall-hamrija, għax malajr tkaxkarha mal-widien li jagħmlu. F'Malta għandna wkoll hafna għelieqi mitluqin. F'dawn l-għelieqi, ħadd ma jsewwi l-hitan tas-sejjeħ li jaqgħu. Għalhekk meta tagħmel ix-xita, il-hamrija taħrab mill-hitan imwaqqgħin, u tispicċa l-baħar.



X'inhuma l-effetti?

L-erożjoni tal-hamrija tnaqqas il-fertilità tal-hamrija. Tista' twassal ukoll għad-deżertifikazzjoni, jiġifieri meta art fertili ssir deżert, art bi blat mikxuf u bla ħajja. Meta l-hamrija titkaxkar u tispicċa fix-xmajjar, fl-għadajjar u fil-baħar, din toħnoq u toqtol il-ħajja kollha tal-qiegh. Eżempju ta' dan huwa l-qroll (coral), li jrid ilma nadif u ċar. Fejn hemm impjanti ħidroelektriċi (mhux f'Malta), il-hamrija li tinżel fix-xmajjar spiss tiġġamja u tħassar t-turbini u l-makkinarju.

Fejn m'hemmx hamrija biex tixkuma l-ilma, l-ilma tax-xita jinżel kollu f'għarar kbir u jagħmel ħsarat kbar. L-għarar ikaxkar djar u rħula sħaħ u spiss joqtol mijiet u anke eluf ta' nies u bhejjem li jinqabdu fl-ilmijiet u t-tjun li jinżlu mill-għoljiet u l-muntanji. Diżgrazzji bħal dawn sirna spiss nisimgħu bihom fl-aħbarijiet!

Il-hamrija li nitilfu qatt ma nistgħu ngibuha lura. L-erożjoni tal-hamrija tnaqqas il-produzzjoni agrikola. Xjenzati qed jgħidu li bir-rata preżenti ta' telfien ta' hamrija, il-prodott agrikolu fl-Amerka ta' Fuq u fl-Afrika se jonqos b'25%, u fl-Amerka t'Isfel b'20%. Dan ifisser inqas ikel f'dinja fejn in-nies qegħdin dejjem iżidu!

L-erożjoni tal-hamrija hija stmata diżastru serju daqs l-għarar, terremoti, uragani u ohrajn. Id-differenza hija li l-erożjoni sseħħ bil-mod, tant li jekk ma noqogħdu x attenti lanqas nindunaw biha ...qabel ma jkun tard wisq!



Elisabeth Conrad



GRUPPI LOKALI

Wara iktar minn tliet snin għaddejjin, jiddispjaċina nħabbru li għalissa l-Gruppi Lokali ħa jkollna nwaqqfuhom. Sadattant se nżidu ma' l-attivitajiet nazzjonali biex inpattu ftit! Kif inkunu nistgħu, il-Gruppi Lokali nerġgħu nibdewhom...



membri + membri

Dawn huma l-membri Huttaf li daħħlu membri oħrajn fi Klabb Huttaf f'Lulju u Awwissu.

- Matthias Ebejer
- Joanna Ellul
- Steve Cutajar
- Pierre Vassallo
- Nadia Grima
- Tobias Sammut



Prosit!

Daħħal MEMBRU fi Klabb Huttaf

u lilek nibagħtulek...

- Tliet pitazzi ta' l-għasfar u
- Stiker bil-kulur ta' għasfur

Hajjar ħabib jew ħabiba jidħlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibgħathomlna**, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' ftit granet. **Garanzija!**

DETTALJI tal-MEMBRU ĠDID

Isem u Kunjom _____

Indirizz _____

Postcode _____

Data tat-Twelid _____

Telefon _____



DETTALJI TIEGHEK STESS


Isem u Kunjom _____

Indirizz _____


Postcode _____

Telefon _____


TQATTAX IL-MAGAŻIN - HU FOTOKOPJA



Ibghat kollox lili BirdLife Malta Klabb Huttaf - 28 Marina Court Triq Rigord, Ta' Xbiex MSD 12
Tibghatx flus bil-posta - l-aħjar oċkk (pagabbli lili BirdLife Malta) jew Postal Order jew 25 bola tas-6ċ



Bis-saħha tal-BirdLife, jiena u sħabi l-galez suwed l-oħrajn nistghu nbejtu fir-riserva tas-Simar u ngħixu bla biża' li nlaqqtu xi tir ta' senter. Bl-ghajjnuna tagħkom nista' nserraħ moħhi u ngħix Malta fil-paċi.



Żur il-websajt ta' BirdLife Malta fuq l-Internet...

<http://www.waldonet.net.mt/BirdLife/>

X'affarijiet dawn!


Eżattament 50 membri (s'issa), li isimhom jidher hawn taht, dahlu għall-gabra li qed naghmlu għar-riserva tas-Simar. Dawn il-Huttaf verament haqqhom it-Tshirt li hadmu għalih, u jistghu jmorru jigbru mid-dar ta' BirdLife Malta f'Ta' Xbiex (mappa paġ3). Meta tmorru ħudu magħkom il-membership card.

Charlotte-Ben Micallef • Justin Spiteri • Matt Pulis • Daniel Bezzina • Joseph Vella • Kristine Marie Bartolo • Clayton Zammit • Marilyn Hili • Etienne Caruana • Abigail Camilleri • Joseph Glynn • Rita Bonello • Andrea Spiteri • Matthew J Grima • Andrea Micallef • Shaun Grech • Andrew Falzon • Charles Borg • Ann-Marie Camilleri • Daniel Warrington • Karen Livori • Sarah Camilleri • Shawn Ritchie • Rebecca Buttigieg • Matthew Borg Cardona • David Ciangura • Ryan Farrugia • Marilyn Theuma • Justin Vella • Maria Baldacchino • Cynthia Zammit • Jennifer Williams • Jonathan Williams • Josianne Williams • ??? Williams • Raphael Axisa • Robert Axisa • Helena Felice • Lara Marie Vella • Mandy Zammit • Elaine Farrugia • Felicity Borg • Marica Cassar • Edwin Gusman • Marco Calleja • Gianluca Calleja • Joseph Farrugia • Alison Briffa • Nicholas Mifsud • Etienne Fenech.

ALIVE



Hinijiet ta' l-uffiċju BirdLife:
Mit-Tnejn sal-Gimgha 8am - 1pm



Da' l-aħhar smajna wahda mhux tas-soltu....

Mela xi bennejja kienu qed jaħdmu fuq plot tal-bini f'Birkirkara. F'dal-plot kienu ħaffru ħofra kbira biex 'il quddiem isir bir. Bix-xita li għamlet dan l-aħhar din il-ħofra faret bl-ilma u saret qisha vaska daqsxiex. Meta l-ħaddiema reġġu marru jaħdmu, sabu l-vaska u l-plot mimli żringijiet ta' kull daqs, kollha jogħxew u jaqbzu!

Mhux hekk biss. Meta l-bennejja bdew iħalltu l-konkos u jqiegħdu l-ġebel, indunaw li xi żringijiet bdew jaqbzu anke fil-konkos frisk u jcafasu u jeħlu fih!

Kien hawnhekk li l-ħaddiema wrew kemm huma tassew irġiel ta' qalb tajba. Ġiethom ħniena miz-żringijiet, u wieħed wieħed bdew jigbruhom bil-galbu minn ġol-konkos u jħarrbuhom mill-ġdid fil-vaska!

Sadattant xi membri tal-BirdLife semgħu b'dan il-każ. Għalhekk marru jigbru kemm setgħu minn dawn iż-żringijiet mill-post tal-bini. Imbagħad haduhom f'wied sabiħ kollar ilma ġieri u ħaxix folt! U telquhom hemm.

Kos, anke ż-żringijiet ikollhom l-avventuri!

